

മഹാത്മാഗാന്ധി ദേശീയ ഗ്രാമീണതൊഴിലുറപ്പ് പദ്ധതി

സോഷ്യൽ ഓഡിറ്റ് റിപ്പോർട്ട്

കിഴുവിലം ഗ്രാമപഞ്ചായത്ത്

വാർഡ് നമ്പർ 05 (പുലിയൂർക്കോണം)

ചിറയിൻകീഴ് ബ്ലോക്ക്

തിരുവനന്തപുരം ജില്ല



22/11/2019 - 24/11/2019

സോഷ്യൽ ഓഡിറ്റ് ഗ്രാമസഭ 25/11/2019

പരവൂർ വായനശാല

മഹാത്മാഗാന്ധി ദേശീയ ഗ്രാമീണതൊഴിലുറപ്പ് നിയമം

സോഷ്യൽ ഓഡിറ്റ് സൊസൈറ്റി കേരള (MGNSASK)

LMS കോമ്പൗണ്ട് ,പാളയം,തിരുവനന്തപുരം . 03

ഫോൺ നമ്പർ 0471-2724696.Email.keralasocialaudit@gmail.com

ചിറയിൻകീഴ് ബ്ലോക്ക്
കിഴുവിലം ഗ്രാമപഞ്ചായത്ത്
സോഷ്യൽ ഓഡിറ്റ് ഗ്രാമസഭ
വാർഡ് നമ്പർ 01(പുലിയൂർകോണം)

അവിദഗ്ദ്ധ കായിക ജോലികൾ ചെയ്യുന്നതിന് സന്നദ്ധതയുള്ള പ്രായപൂർത്തിയായ അംഗങ്ങൾ ഉൾപ്പെടുന്ന ഗ്രാമീണ കുടുംബത്തിന് ഒരു സാമ്പത്തിക വർഷത്തിൽ 100 ദിവസത്തെ തൊഴിൽ ഉറപ്പാക്കുന്നതിനുള്ള നിയമമാണ് ദേശീയ ഗ്രാമീണ തൊഴിലുറപ്പ് നിയമം-2005 National Rural Employment Guarantee Act (NREGA). ഈ നിയമത്തിന്റെ അടിസ്ഥാനത്തിലാണ് ഈ പദ്ധതി പ്രവർത്തിക്കുന്നത്. 2005 സെപ്റ്റംബറിൽ ഇന്ത്യൻ പാർലമെന്റ് പാസാക്കിയ ഈ നിയമം സെപ്റ്റംബർ 7 ന് നിലവിൽ വരികയും ജമ്മു - കാശ്മീർ ഒഴികെയുള്ള ഇന്ത്യയിലെ എല്ലാ സംസ്ഥാനങ്ങളിലും ബാധകമാക്കുകയും ചെയ്തു. തുടക്കത്തിൽ ഇന്ത്യയിലെ 200 ജില്ലകളിൽ മാത്രമായിരുന്നു പ്രാബല്യത്തിൽ വന്നതെങ്കിലും 2008 ഏപ്രിൽ 1 മുതൽ രാജ്യത്തെ മുഴുവൻ ജില്ലകളിലേക്കും ഈ പദ്ധതി വ്യാപിപ്പിച്ചു. ഗ്രാമ പ്രദേശങ്ങളിൽ താമസിക്കുന്ന ഏതൊരു കുടുംബത്തിനും ഒരു സാമ്പത്തിക വർഷത്തിൽ 100 ദിവസത്തിൽ കുറയാതെ പണി ലഭിക്കുക എന്നതായിരുന്നു ഈ പദ്ധതിയുടെ പ്രധാന ലക്ഷ്യം. ഗ്രാമപ്രദേശങ്ങളിൽ താമസിക്കുന്നതും 18വയസ്സ് പൂർത്തിയായ ഏതൊരു വ്യക്തിക്കും തൊഴിലിനായി അപേക്ഷിക്കാം. സ്ത്രീപുരുഷ ഭേദമില്ലാതെ തുല്യവേതനം നൽകുന്നതും തൊഴിലുറപ്പുപദ്ധതിയുടെ പ്രത്യേകതയാണ്. പരിസ്ഥിതി സംരക്ഷണം, കാർഷിക മേഖല, ഗ്രാമീണ അടിസ്ഥാന സൗകര്യ വികസനം എന്നിവയ്ക്ക് കൂടുതൽ പ്രാധാന്യം നൽകുന്നു. തൊഴിലുറപ്പുപദ്ധതിയിൽ ഇടനിലക്കാരോ ഇല്ല സെക്ഷൻ 17(A) പ്രകാരമാണ് സോഷ്യൽ ഓഡിറ്റ് നിലവിൽ വന്നത്. ഫയൽ പരിശോധന, ഫീൽഡ് പരിശോധന, തൊഴിലാളികളുമായി ഉള്ള ആശയവിനിമയത്തിന് ശേഷമാണ് സോഷ്യൽ ഓഡിറ്റ് ഗ്രാമസഭ നടത്തുന്നത്. ഈ ഗ്രാമസഭയിൽ തൊഴിലാളികളിൽ നിന്ന് ഒരാളെയാണ് അധ്യക്ഷയായി തിരഞ്ഞെടുക്കുന്നത്.

10 അവകാശങ്ങൾ

1. തൊഴിൽ കാർഡിനായി അപേക്ഷിക്കുവാനും 15 ദിവസത്തിനകം ലഭിക്കുവാനുമുള്ള അവകാശം.
2. തൊഴിൽ ആവശ്യപ്പെടുവാനും 15 ദിവസങ്ങൾക്കുള്ളിൽ ലഭിക്കുവാനുമുള്ള അവകാശം.
3. 15 ദിവസത്തിനകം തൊഴിൽ ലഭിച്ചില്ലെങ്കിൽ തൊഴിലില്ലായ്മ വേതനം ലഭിക്കുവാനുമുള്ള അവകാശം.
4. ഏറ്റെടുക്കേണ്ട പ്രവൃത്തികൾ ആസൂത്രണം ചെയ്യുവാനുമുള്ള അവകാശം.
5. താമസസ്ഥലത്തിന്റെ 5km ചുറ്റളവിനുള്ളിൽ തൊഴിൽ ലഭിക്കുവാനും ലഭിച്ചില്ലെങ്കിൽ കുലിയുടെ 10% അധികമായി ലഭിക്കുവാനുമുള്ള അവകാശം.
6. കുടിവെള്ളം, തണൽ, പ്രാഥമിക ശുശ്രൂഷ കിറ്റ്, തൊഴിലാളികളോടൊപ്പം അഞ്ചിലധികം കുട്ടികൾ വന്നിട്ടുണ്ടെങ്കിൽ അവരെ നോക്കാനായി ആയ തുടങ്ങിയ പ്രവൃത്തിസ്ഥല സൗകര്യങ്ങൾക്കുള്ള അവകാശം.
7. സർക്കാർ പ്രഖ്യാപിച്ചിട്ടുള്ള കുലി ലഭിക്കാനുമുള്ള അവകാശം.
8. തൊഴിൽ ചെയ്തു 15 ദിവസത്തിനകം കുലി ലഭിക്കുവാനുമുള്ള അവകാശം.
9. 15 ദിവസത്തിനകം കുലി ലഭിച്ചില്ലെങ്കിൽ നഷ്ടപരിഹാരം ലഭിക്കുവാനുമുള്ള അവകാശം.
10. പരാതികൾക്ക് സമയബന്ധിതമായി പരിഹാരം ലഭിക്കുവാനും മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ ചെലവ് വരുന്ന തുകയുടെ തത്സമയ സാമൂഹിക പരിശോധന നടത്തുവാനുമുള്ള അവകാശം.

ഫയൽ പരിശോധന റിപ്പോർട്ട്

പ്രവൃത്തിയുടെ പേര് : മണ്ണു ജല സംരക്ഷണം, പാട്ടക്കുഴി

പ്രവർത്തിയുടെ കോഡ്	തീയതി		തുക	
	ആരംഭിച്ചത്	പൂർത്തിയാക്കിയത്	അനുവദിച്ചത്	ചെലവായത്
DP/273723	03/12/18	08/02/19	4,96,000	4,80,318

മണ്ണു ജല സംരക്ഷണവുമായി ബന്ധപ്പെട്ട ഒരു ഫയലാണ് ഞങ്ങൾ പരിശോധിച്ചത്. ഈ വാർഡിൽ പേർ 169 തൊഴിൽകാർഡ് എടുത്തിട്ടുണ്ടെങ്കിലും 47 സ്ഥിര തൊഴിലാളികളാണ് ഇപ്പോൾ ഉള്ളത്. ഇവരിൽ ഭൂരിഭാഗം പേർക്കും കഴിഞ്ഞ സാമ്പത്തിക വർഷം 100 ദിവസത്തെ തൊഴിൽ ലഭിച്ചു. മസ്റ്റർ റോളുകളിൽ 6 രൂപ വാടകയായി നൽകിയിരിക്കുന്നത്.

കവർപേജ്

എ എം സി പ്രകാരമുള്ള കവർപേജ് ഉണ്ടായിരുന്നെങ്കിലും Name of the GRS, Name of the TA/JE/BFT, Geo tagging of asset(asset ID, GPS Location) എന്നിവ ഉണ്ടായിരുന്നില്ല.

ചെക്ക് ലിസ്റ്റ് ഓഫ് ഡോക്യുമെന്റ് ഫയലിൽ കാണാൻ സാധിച്ചു. പേജ് നമ്പറോടു കൂടിയ ചെക്ക്ലിസ്റ്റ് ആയിരുന്നു.

ആന്വൽ ആക്ഷൻ പ്ലാൻ കോപ്പി ഉണ്ടായിരുന്നു.

ഡിറ്റെൽഡ് എസ്റ്റിമേറ്റിന്റെ കോപ്പി യിൽ അക്രഡിറ്റഡ് എഞ്ചിനീയറുടെ ഒപ്പും സീലും കാണാൻ സാധിച്ചു.

A. ഡിസ്പ്ലൈ ബോർഡ് ന്റെ തുക എസ്റ്റിമേറ്റിൽ കാണിച്ചിരുന്നു(3,000)

B. എസ്റ്റിമേറ്റ് പ്രകാരം :

a. മഴക്കുഴികൾ - 50

b. കമ്പോസ്റ്റു കുഴികൾ - 10

സാങ്കേതിക അനുമതിയിൽ അക്രഡിറ്റഡ് എഞ്ചിനീയറുടെ ഒപ്പ്, സീൽ എന്നിവ ഉണ്ടായിരുന്നു. Secure ൽ നിന്ന് എടുത്ത കോപ്പി ആയിരുന്നു.

ഭരണാനുമതി യുടെ കോപ്പി ഉണ്ടായിരുന്നു. സെക്രട്ടറി യുടെ ഒപ്പും സീലും കാണാൻ സാധിച്ചു. Secure നിന്ന് എടുത്ത കോപ്പി ആയിരുന്നു.

സംയോജിത പദ്ധതി ആയിരുന്നില്ല.

ഡ്രോയിംഗ് ആൻഡ് ഡിസൈൻ ഉണ്ടായിരുന്നു.

03 സെറ്റ് ഡിമാൻഡ് ഫോം ഉണ്ടായിരുന്നു(51 തൊഴിലാളികൾ).

വർക്ക് അലോക്കേഷൻ ഫോം പൂർണ്ണമായിരുന്നു.

മസ്റ്റർ റോൾ മുവ്മെൻറ് സ്ലിപ്പ് ഉണ്ടായിരുന്നു.

മുഖ്യനിർണയ സാക്ഷ്യപത്രം ഫയലിൽ കാണാൻ സാധിച്ചു. പൂർണ്ണമായിരുന്നു.

മസ്റ്റർ റോൾ

A. ആകെ 43 മസ്റ്റർ റോളുകൾ ഉണ്ടായിരുന്നു. മസ്റ്റർ റോളുകളിൽ 17793, 17795, 17796 എന്നിവയിൽ ടോട്ടൽ ഡേയ്സിൽ വെട്ടിത്തിരുത്തലുകൾ ഉണ്ടായിരുന്നു.

B. ഹാജർ രേഖപ്പെടുത്തിയിരുന്നതിൽ മസ്റ്റർ റോൾ നമ്പർ 17796, 18572 ഇൽ ബ്ലൂ ink ഉപയോഗിച്ചിരുന്നു.

വേജ് ലിസ്റ്റ്, FTO എന്നിവ ഫയലിൽ കാണാൻ സാധിച്ചു. FTO യിലെ തുകയും വേജ് ലിസ്റ്റിലെ തുകയും എല്ലാ മസ്റ്റർ റോളുകളിലെയും തുകയ്ക്ക് തുല്യം ആയിരുന്നു.

വർക്ക് കംപ്ലീഷൻ സർട്ടിഫിക്കറ്റ് ഉണ്ടായിരുന്നു. പൂർണ്ണമായിരുന്നു. അക്രഡിറ്റർ എഞ്ചിനീയറുടെ ഒപ്പ്, സീൽ എന്നിവ ഉണ്ടായിരുന്നു.

സൈറ്റ് ഡയറി ഫയലിൽ കാണാൻ സാധിച്ചു, എന്നാൽ പൂർണ്ണമായിരുന്നില്ല.

A. ചെക്ക് ലിസ്റ്റിൽ ഒന്നും തന്നെ രേഖപ്പെടുത്തിയിരുന്നില്ല.

B. വിജിലൻസ് ആൻഡ് മോണിറ്ററിങ് റിപ്പോർട്ട് പൂർണ്ണമായിരുന്നു.

C.മേറ്റ് ന്റെ ഫോൺ നമ്പർ, അഡ്രസ് എന്നിവ രേഖപ്പെടുത്തിയിരുന്നില്ല.

D.പ്രൊജക്ട് മീറ്റിംഗ് ന്റെ കോപ്പിയിൽ 28 തൊഴിലാളികൾ പങ്കെടുത്തതായി ഫയലിൽ കണ്ടു. പ്രൊജക്ട് മീറ്റിംഗ് കോപ്പിയിൽ വാർഡ് മെമ്പറുടെ ഒപ്പും സീലും ഉണ്ടായിരുന്നു.

ജിയോ ടാഗ് ഫോട്ടോഗ്രാഫ് ഉണ്ടായിരുന്നു .

3 സ്റ്റേജ് ഫോട്ടോഗ്രാഫി ഉണ്ടായിരുന്നില്ല.

എം ബുക്ക്

A. എം ബുക്ക് ഉണ്ടായിരുന്നു. മസ്റ്റർ റോളിലെ തുകയും m- book ലെ തുകയും തുല്യമായിരുന്നു.

B. .എം ബുക്കിൽ എം ബുക്ക് നമ്പർ, പേജ് നമ്പർ എന്നിവ ഉണ്ടായിരുന്നു.

C. വസ്തു വിന്റെ അളവ്, മസ്റ്റർ റോൾ നമ്പർ എന്നിവ ഉണ്ടായിരുന്നു.

D. പ്രീ മെഷർ, ചെക്ക് മെഷർ ചെയ്ത അക്രഡിറ്റർ എഞ്ചിനീയറുടെ ഒപ്പും സീലും ഉണ്ടായിരുന്നു.

E .പ്രസിഡന്റിന്റെയും സെക്രട്ടറിയുടെയും വെരിഫിക്കേഷൻ ചെയ്ത ഒപ്പും സീലും കാണാൻ സാധിച്ചു.

F.എം ബുക്ക് പ്രകാരം

മഴക്കുഴികൾ -23

തൊഴിലാളികളുമായി നടത്തിയ ആശയവിനിമയത്തിൽ നിന്ന് തയാറാക്കിയ റിപ്പോർട്ട്

24/11/2019 രാവിലെ 8.50നു കൺവീനറുടെ നിർദ്ദേശപ്രകാരം കാട്ടുമുറം അക്ഷയ സെന്ററിൽ എത്തിച്ചേർന്നു. തൊഴിലാളികളുമായി ആശയവിനിമയം നടത്തുകയും തൊഴിലാളികൾക്ക് പത്ത് അവകാശങ്ങളെ പറ്റി പറഞ്ഞു കൊടുക്കുകയും തൊഴിൽ കാർഡ് പരിശോധന നടത്തുകയും ചെയ്തു. തൊഴിലാളികൾക്ക് അവരുടെ 10 അവകാശങ്ങളെപ്പറ്റി യാതൊരു ധാരണയും ഇല്ലായിരുന്നു. തുടർന്ന് പത്ത് അവകാശങ്ങളെക്കുറിച്ച് വി ആർ പി

ശരണ്യ തൊഴിലാളികൾക്ക് പറഞ്ഞുകൊടുത്തു. തൊഴിലാളികളിൽ നിന്നും അറിയാൻ കഴിഞ്ഞ വിവരങ്ങൾ :

- ✦ തൊഴിലാളികൾക്ക് 10 അവകാശങ്ങളെപ്പറ്റി ധാരണ ഇല്ലായിരുന്നു.
- ✦ തൊഴിലാളികൾക്ക് ദിവസവേതനവും മൺവെട്ടിയുടെ വാടകയും എത്രയാണ് എന്ന് കൃത്യമായി അറിയില്ലായിരുന്നു.
- ✦ കഴിഞ്ഞ സാമ്പത്തിക വർഷം തൊഴിൽ ചെയ്തുകൊണ്ടിരുന്നപ്പോൾ ഒരു തൊഴിലാളിയുടെ കാല് ഒടിഞ്ഞു. ഈ സാമ്പത്തിക വർഷം ആ തൊഴിലാളിക്ക് തൊഴിൽ ചെയ്യുവാനും കഴിഞ്ഞില്ല. തൊഴിലാളിക്ക് നഷ്ടപരിഹാരം എന്തെങ്കിലും ലഭിക്കുമോ എന്ന് മറ്റു തൊഴിലാളികൾ അന്വേഷിച്ചു.
- ✦ വേതനം കൂട്ടണമെന്നും സമയം കുറയ്ക്കണം എന്നും ആവശ്യപ്പെട്ടു.
- ✦ പദ്ധതി പ്രകാരം പറയുന്ന ജോലികൾ കൃത്യമായി ചെയ്യുന്നുണ്ട് എന്നു അറിയാൻ സാധിച്ചു.
- ✦ തൊഴിൽ സ്ഥലത്ത് വെച്ച് തൊഴിലാളിയുടെ കാൽ മുറിയുകയും അടുത്തദിവസം ആശുപത്രിയിൽ തൊഴിലാളി തന്നിയെ പോവുകയും ചെയ്തതായി അറിയാൻ സാധിച്ചു.
- ✦ തൊഴിൽ ലഭിച്ചത് സംബന്ധിച്ച വിവരങ്ങൾ പൂർണ്ണമായിരുന്നു.
- ✦ തൊഴിൽ കാർഡുകളിൽ ഒന്നിലും തൊഴിലാളികളുടെ ഒപ്പ് രേഖപ്പെടുത്തേണ്ടിയിരുന്നില്ല.
- ✦ തൊഴിൽ കാർഡിൽ തൊഴിലാളികളുടെ ഫോട്ടോയിൽ സീൽ പതിപ്പിച്ചിട്ടില്ലായിരുന്നു.
- ✦ അറ്റൻറൻസ് കൃത്യമായി രേഖപ്പെടുത്തിയിരുന്നു.
- ✦ 20 തൊഴിലാളികൾ പങ്കെടുത്തതിൽ 17 തൊഴിലാളികളും പ്രായമേറിയവർ ആയിരുന്നു.

ഫീൽഡ് വെരിഫിക്കേഷൻ റിപ്പോർട്ട്

നാല് സ്വകാര്യവ്യക്തികളുടെ പുരയിടങ്ങളിൽ ആയി 280 സെൻറ് പുരയിടം സന്ദർശിച്ചു. ഗുണഭോക്താക്കളുടെ പേരും വിവരങ്ങളും :

1. വിക്രമൻ നായർ, ഉത്രാടം(50.6സെന്റ്) - പുരയിടം കാടുകയറിയ നിലയിലായിരുന്നു.
2. രാജേന്ദ്രൻ നായർ, മംഗലത്തുവീട്(42.25സെന്റ്) - പുരയിടങ്ങളിൽ കഴിഞ്ഞ സാമ്പത്തിക വർഷം തൊഴിലാളികൾ പണി ചെയ്തതിനുശേഷം ഈ വർഷം പുരയിടത്തിൽ മറ്റു പണികൾ ചെയ്തതായി കാണാൻ സാധിച്ചു. രണ്ടു പുരയിടങ്ങളുമായി 10 മഴക്കുഴികൾ കാണാൻ സാധിച്ചു. അവയിൽ 9 മഴക്കുഴികളിലും തെങ്ങിൻ തൈ നട്ടതായി കാണാൻ സാധിച്ചു.
3. ഷൈല, കുന്നുവിലവീട് (46സെന്റ്) - 7 മഴക്കുഴികൾ കാണാൻ സാധിച്ചു. അവയിൽ 2 മഴക്കുഴിയിൽ മാലിന്യങ്ങൾ നിക്ഷേപിച്ചിരിക്കുന്നതായി കണ്ടു.
4. സുരേഷ് ബാബു, കാട്ടുവില വീട്(20സെന്റ്) - പുരയിടത്തിൽ ഈ സാമ്പത്തിക വർഷവും പണി ചെയ്തതായി കാണാൻ സാധിച്ചു. 3 മഴക്കുഴികൾ കാണാൻ സാധിച്ചു. മണ്ണുകയ്യാല, ജല സംരക്ഷണ പ്രവർത്തിയുടെ ഭാഗമായി അതിരുതിരിക്കൽ, എന്നിവ കാണാൻ സാധിച്ചു.

സന്ദർശിച്ച പുരയിടങ്ങളിൽ എല്ലാം തന്നെ പ്രവൃത്തികൾ നിലനിർത്തി പോരുന്നതായി കാണാൻ സാധിച്ചു.

ഗ്രാമസഭ റിപ്പോർട്ട്

സോഷ്യൽ ഓഡിറ്റ് ഗ്രാമസഭ യോഗം

ബ്ലോക്ക് : ചിറയിൻകീഴ്

പഞ്ചായത്ത് : കിഴുവിലം

വാർഡ് നമ്പർ : 05 (പുലിയൂർകോണം)

അജണ്ട

(തീയതി : 28/11/2019)

(സമയം : 04.00 pm)

- 1.ഈശ്വര പ്രാർത്ഥന
- 2.അധ്യക്ഷയെ തിരഞ്ഞെടുപ്പ്
- 3.പ്രതിജ്ഞ
- 4.സ്വാഗതം
- 5.റിപ്പോർട്ട് അവതരണം
- 6.ചർച്ച
- 7.തീരുമാനം
- 8.കൃതജ്ഞത

കൃത്യം 4.15ന് കിഴുവിലം അഞ്ചാം വാർഡ് പുലിയൂർകോണം ഗ്രാമസഭ, വാർഡ് മെമ്പർ ശ്രീകണ്ഠൻ, പഞ്ചായത്ത് പ്രസിഡൻ്റ് അൻസാർ സർ, എൻആർഇജി സെക്ഷൻ അക്രഡിറ്റഡ് എഞ്ചിനീയർ സുജ മാധം, അക്കൗണ്ടൻ്റ് ശാന്തി മാധം തുടങ്ങി മറ്റ് ജനപ്രതിനിധികൾ, തൊഴിലാളികൾ എന്നിവരെ ഉൾപ്പെടുത്തി യോഗം ആരംഭിച്ചു. ഈശ്വര പ്രാർത്ഥനയോടുകൂടി ഗ്രാമസഭാ യോഗം ആരംഭിക്കുകയും തുടർന്ന് കഴിഞ്ഞ സാമ്പത്തിക വർഷം 100 പണി പൂർത്തിയാക്കിയ തുളസിദാസ് എന്ന തൊഴിലാളിയെ അധ്യക്ഷൻ ആയി തിരഞ്ഞെടുത്തു. പഞ്ചായത്ത് പ്രസിഡൻ്റ് അൻസാർ അവർകൾ സ്വാഗതപ്രസംഗം നടത്തുകയും തൊഴിലുറപ്പ് ഗ്രാമ സഭയെക്കുറിച്ച് അക്രഡിറ്റഡ് എഞ്ചിനീയർ സുജാ മാധം

ആമുഖപ്രസംഗം നടത്തുകയും ചെയ്തു. ശേഷം വി ആർ പി സൂജി തൊഴിലുറപ്പിനെ പറ്റി ആമുഖ പ്രസംഗം നടത്തുകയും തൊഴിലാളികളുടെ പത്ത് അവകാശങ്ങളെക്കുറിച്ച് പറഞ്ഞുകൊടുക്കുകയും തൊഴിലാളികളുടെ കടമകളെ കുറിച്ചും ഉത്തരവാദിത്വത്തെ കുറിച്ചും പറഞ്ഞു മനസ്സിലാക്കുകയും ചെയ്തു. ശേഷം വി ആർ പി ഗോപിക റിപ്പോർട്ട് അവതരണം നടത്തി. തുടർന്ന് റിപ്പോർട്ട് അവതരണത്തിന്റെ അടിസ്ഥാനത്തിൽ വാർഡ് മെമ്പർ ശ്രീകണ്ഠൻ മറുപടി നൽകി. തൊഴിലിടങ്ങളിൽ വെച്ച് അപകടങ്ങൾ സംഭവിച്ച വിവരം വാർഡ് മെമ്പറും ബന്ധപ്പെട്ട ഉദ്യോഗസ്ഥരും അറിഞ്ഞില്ല എന്നും ആ വിവരം റിപ്പോർട്ടിൽ ഉൾപ്പെടുത്തിയത് തിരുത്തണമെന്നും വാർഡ് മെമ്പർ അറിയിക്കുകയുണ്ടായി. മസ്റ്റർ റോളുകളിൽ പ്രായമായ തൊഴിലാളികൾ ഒപ്പ് രേഖപ്പെടുത്തുമ്പോൾ വെട്ടി തിരുത്തലുകൾ ഉണ്ടാകുന്നതാണ് എന്നും വാർഡ് മെമ്പർ അറിയിച്ചു. തുടർന്ന് ഓവർസിയർ അഭിജിത്ത് നന്ദി രേഖപ്പെടുത്തുകയും 4.15ന് ദേശീയഗാനത്തോടുകൂടി ഗ്രാമസഭാ യോഗം അവസാനിക്കുകയും ചെയ്തു.

തയാറാക്കിയത്

VRP ഗോപിക മുരളി

VRP ജീതു

VRP ശരണ്യ

VRP സൂജി